

મુખ્યમંત્રી ભૂપેન્દ્રભાઈ પટેલ અને નાયબ મુખ્યમંત્રી હર્ષભાઈ સંઘવીના નેતૃત્વમાં દિવ્યાંગજનો માટે અનેક કલ્યાણકારી યોજનાઓ અમલી

વડાપ્રધાન મોદીના નેતૃત્વમાં, દરેક દિવ્યાંગજનના જીવનમાં સકારાત્મક પરિવર્તન દેખાઈ રહ્યું છે: કેન્દ્રિય રાજ્યમંત્રી બાંભણીયા

ભાવનગર,તા.૭ ભાવનગર જિલ્લામાં દિવ્યાંગજનોના સશક્તિકરણ અને કલ્યાણ માટે એક મહત્વપૂર્ણ પહેલરૂપે જિલ્લા વહીવટી તંત્ર દ્વારા કેન્દ્રીય ભંડારણ નિગમ (CWC)ના CSR ફંડ તથા ભારત સરકારની એડીપ યોજના અંતર્ગત કેન્દ્રીય જાહેર ક્ષેત્રની સંસ્થા ALIMCO (Artificial Limbs Manufacturing Cpropration of India)ના સહયોગથી દિવ્યાંગ સાધન સહાય વિતરણ કેમ્પનું આયોજન કરવામાં આવ્યું હતું. આ કાર્યક્રમ જિલ્લા સમાજ કલ્યાણ વિભાગ દ્વારા શિહોરના ટાઉનહોલ ખાતે યોજાયો હતો. આ પ્રસંગે કેન્દ્રીય રાજ્યમંત્રી



નિમુબેન બાંભણીયાએ જણાવ્યું હતું કે, ભારત સરકારની હજી યોજના અંતર્ગત શિહોર ખાતે લગભગ ૨૦૦ જેટલા દિવ્યાંગજનને ૨૬ લાખની કિંમતના કુલ ૩૬૨ જેટલાં સાધનો આપવામાં આવ્યાં છે. સમગ્ર બોટાદ અને ભાવનગર જિલ્લામાં મળીને કુલ ૨૭૦૦ જેટલા દિવ્યાંગજનનું એસેસમેન્ટ કરવામાં આવ્યું હતું, અને તેમની જરૂરીયાતો સમજવામાં આવી હતી. દિવ્યાંગજનની જરૂરિયાત અનુસાર સાધનો આપવામાં આવી રહ્યા છે. ભાવનગર અને બોટાદમાં જિલ્લામાં ૭ જેટલાં અલગ-અલગ કેમ્પ દ્વારા આ સાધન સહાય વિતરણ કરવામાં આવશે. દિવ્યાંગજનનું જીવન આસાન બને, તે હેતુથી નિ:શુલ્ક સાધન આપવામાં આવી રહ્યા છે. તેમણે કહ્યું કે, દિવ્યાંગજનને વ્હીલચેર, ચાલવાની ધોડી જેવા વિવિધ ૧૮ પ્રકારના સાધનો ફ્રીમા આપવામાં આવ્યાં છે. એક દિવ્યાંગજનને તેની જરૂરિયાત અનુસાર ૩ થી ૪ સાધનો પણ આપવામાં આવી રહ્યાં છે. કેન્દ્રિય રાજ્યમંત્રીએ કહ્યું કે, આદરણીય વડાપ્રધાન શ્રી નરેન્દ્રભાઈ મોદીના નેતૃત્વમાં, દરેક દિવ્યાંગજનના જીવનમાં સકારાત્મક પરિવર્તન દેખાઈ રહ્યું છે. સૌપ્રથમ "દિવ્યાંગજન" નામ આપવાનું કાર્ય કોઈ વડાપ્રધાને કર્યું હોય તો તે, આદરણીય વડાપ્રધાન શ્રી નરેન્દ્રભાઈ મોદીએ કર્યું છે. તેમણે દિવ્યાંગજનોમાં રહેલી દિવ્ય શક્તિને ઓળખી છે. તેને સન્માન આપ્યું છે. આજે દિવ્યાંગજન તરફ જોવાનો દ્રષ્ટિકોણ બદલાયો છે. આજે દેશમાં દિવ્યાંગજન તરફ દયાભાવ નહીં, સન્માનભાવથી જોવામાં આવી રહ્યું છે. ગત ૧૦ વર્ષોમાં

દિવ્યાંગજનોના કલ્યાણ માટે સરકારના પર્યમાં લગભગ ત્રણ ગણો વધારો કરવામાં આવ્યો છે. પેરિસ પેરાઓલમ્પિક્સમાં ભારતના ૨૯ જેટલાં દિવ્યાંગ ખેલાડીઓએ મેડલ જીત્યા છે. અને દરેક ભારતીયને ગૌરવ અપાવ્યું છે. તેમણે એમ પણ કહ્યું કે, આદરણીય મુખ્યમંત્રી ભૂપેન્દ્રભાઈ પટેલ અને નાયબ મુખ્યમંત્રી હર્ષભાઈ સંઘવીના નેતૃત્વમાં, ગુજરાતમાં દિવ્યાંગજનોના કલ્યાણ માટે અનેક યોજનાઓ ચલાવવામાં આવી રહી છે. દિવ્યાંગજન માટે બસની મુસાફરી ફ્રી કરી દેવામાં આવી છે. દિવ્યાંગજનને વિવિધ પેન્શન યોજના અંતર્ગત માસિક રૂ. ૧૦૦૦નું પેન્શન આપવામાં આવી રહ્યું છે. દિવ્યાંગજનને શિક્ષણ માટે સરકાર તરફથી શિક્ષણ માટે શિષ્યવૃત્તિ આપવામાં આવી રહી છે. આ શિબિરમાં ભાવનગર જિલ્લાના પૂર્વવિશ્વિત કુલ ૧૯૮ દિવ્યાંગ લાભાર્થીઓને રૂ. ૨૬,૫૩,૮૬૧/-ના ખર્ચે કુલ ૩૬૨ સહાયક સાધનોનું નિ:શુલ્ક વિતરણ કરવામાં આવ્યું હતું. શિબિરમાં એલિમ્કો દ્વારા તૈયાર કરાયેલ બેટરીચાલિત મોટરારીડ્ડ ટ્રાઈસાયકલ, ટ્રાઈસાયકલ, વ્હીલચેર, સી.પી. ચેર, બેસાપી, શ્રવણયંત્ર (કાનની મશીન) તથા કૃત્રિમ અંગો સહિતના સહાયક સાધનોનું વિતરણ કરવામાં આવ્યું હતું. આ કાર્યક્રમમાં પ્રાંત અધિકારી ભૂમિબેન વાટલીયા, ALIMCOનાં મેનેજર મુદુલ અવસ્થી, પશ્ચિમ ગુજરાત વીજ કંપની લીમિટેડના ઉપ મહાપ્રબંધક શેલેન્દ્ર કુમાર વ્યાસ, શિહોર નગરપાલિકાના પ્રમુખ જીવિતબેન, તાલુકા પંચાયત પ્રમુખ લીલાબેન, જિલ્લા શિક્ષણાધિકારી હિતેન્દ્રસિંહ પટેલીયા, જિલ્લા સમાજ સુરક્ષા અધિકારી સુરેશભાઈ ચૌધરી, આગેવાન ટિ.વિ.જયસિંહ ગોહિલ, ભરતભાઈ મેર, રાજુભાઈ ફાળકી, અમરસિંહ ચૌહાણ, જિલ્લાના પદાધિકારીઓ- અધિકારીઓ સહિત જિલ્લાના દિવ્યાંગજનો મોટી સંખ્યામાં ઉપસ્થિત રહ્યાં હતાં.

કેન્દ્રીય મંત્રી નિમુબેનના અધ્યક્ષ સ્થાને સિહોર ખાતે ૧૯૮ દિવ્યાંગ લાભાર્થીઓને રૂ. ૨૬.૫૩ લાખના ૩૬૨ સહાયક સાધનોનું નિ:શુલ્ક વિતરણ કરાયું

બગદાણાની ઘટના અંગે સિહોરમાં આવેદન અપાયું



સમસ્ત સિહોર તાલુકા કોળી સમાજ દ્વારા આવેદનપત્ર પાઠવાયું બગદાણાના નવનીતભાઈને જે માર મારવા આવેલ તેને ન્યાય મળે તે અંગે આવેદનપત્ર આપવામાં આવ્યું હતું. DySP અને પીઆઈને સરેન્ડ કરવામાં આવે તેવી માંગણી મોટી સંખ્યામાં કોળી સમાજના લોકો પહોંચ્યા મામલતદાર કચેરી ખાતે નવનીતભાઈ બાલધિયાને ન્યાય મળે તેવી માંગ ઉઠવા પામી હતી.

ભાવનગરમાં ક્રિકેટ રમવા ઉતરી ગાંધીનગર મેયરની ટિમ અને દાવ કોંગ્રેસે ખેલ્યો!

ટાઈફોઈડના કહેર વચ્ચે કોર્પોરેટો ક્રિકેટ રમવા પહોંચ્યા, મીડીયાના સવાલો સામે ગાજ્યા: કોંગ્રેસે 'વાપસ જાવ'ના નારા લગાવ્યા

ભાવનગર,તા.૭ ગાંધીનગરમાં દૂષિત પાણીના કારણે ટાઈફોઈડનો વિસ્ફોટ થયો છે અને હોસ્પિટલ દર્દીઓથી ઊભરાઈ રહી છે. બીજી તરફ ગાંધીનગર મહાનગરપાલિકાનાં મેયર અને ડેપ્યુટી મેયર ભાવનગર ક્રિકેટ મેચ રમવા પહોંચતાં સવાલો ઊઠ્યા છે. ક્રિકેટ ટુર્નામેન્ટના ઉદ્ઘાટન પ્રસંગે જ ગાંધીનગરની ટીમ સામે ભાવનગર કોંગ્રેસના કાર્યકર્તાઓએ વાપસ જાવનાં સૂત્રો પોકાર્યાં હતાં. ગાંધીનગરના મેયરને જ્યારે

કેરવવાનું છે." ગાંધીનગરની જનતા જ્યારે આરોગ્યની સુવિધાઓ માટે ઝડૂમી રહી છે ત્યારે જવાબદાર પદાધિકારીઓનું "ક્રિકેટ તો રમવાના જ છીએ" એવું નિવેદન ચર્ચાનો વિષય બન્યું હતું. એક તરફ રોગચાળો કાબૂમાં હોવાના દાવા થઈ રહ્યા છે તો બીજી તરફ વિપક્ષ આ મુદ્દે સરકારને ઘેરવાનો પ્રયાસ કરી રહ્યા છે. ડેપ્યુટી મેયર નટુજ ઠાકોરએ જણાવ્યું હતું કે રોગચાળો અટકાવવા પહેલાં વર્કાઈ હતો, પરંતુ હાલ સ્થિતિ નિયંત્રણમાં છે, "રોગચાળો મહત્ત્વનો છે, પણ ક્રિકેટ મેચ તો અમે રમવાના જ છીએ." જો કે આ મુદ્દાને સરેમની પૂર્ણ કર્યા બાદ અમે ગાંધીનગર જવા રવાના થઈશું. જો આરોગ્યની ટીમ અને કેન્દ્રો સારી રીતે કામ કરી રહ્યાં છે અને ૭૦થી ૭૫ ટકા રોગચાળો

બગદાણામાં હુમલાની ઘટના મામલે રાણપુર કોળી સમાજે મામલતદારને આપ્યું આવેદન



રાણપુર,તા.૬ બગદાણામાં હુમલાની ઘટના મામલે બોટાદ જિલ્લાના રાણપુર તાલુકામાં કોળી સમાજમાં ભારે રોષ ફેલાયો છે. આરોપીઓને કડક સજાની માંગ સાથે રાણપુર મામલતદારને આવેદનપત્ર આપ્યું હતું.

બગદાણામાં કોળી સમાજના યુવક પર થયેલા હુમલાને પગલે રાણપુર તાલુકા કોળી સમાજમાં ભારે રોષ ફેલાયો છે. આ મામલે આરોપીઓને કડકમાં કડક સજા કરવાની માંગ સાથે આજે કોળી સમાજ દ્વારા રાણપુર મામલતદાર કે.બી. ગોહિલને આવેદનપત્ર આપવામાં આવ્યું હતું. આ આવેદનપત્ર બગદાણાના સ્વયમ સેવક નવનીતભાઈ બાલધિયા પર તાજેતરમાં થયેલા હુમલાના વિરોધમાં આપવામાં આવ્યું. કોળી સમાજના આગેવાનોએ જણાવ્યું હતું કે આ હુમલો અત્યંત ગંભીર છે અને આવા કૃત્યોને કોઈપણ ભોગે સહન કરવામાં આવશે નહીં. રાણપુર તાલુકા કોળી સમાજે માંગ કરી છે કે આ સમગ્ર ઘટનાની તાત્કાલિક અને નિષ્પક્ષ તપાસ કરવામાં આવે. દોષિતોને કાયદા મુજબ કડકમાં કડક સજા ફટકારવામાં આવે જેથી ભવિષ્યમાં આવા બનાવોનું પુનરાવર્તન ન થાય સાથે રાણપુર તાલુકા કોળી સમાજે ચિમકી ઉઠાવી છે કે જો નવનીતભાઈ બાલધિયા ને યોગ્ય ન્યાય નહી મળે તો આગામી દિવસોમાં ગાંધી ચિન્હા માર્ગે આંદોલન કરવામાં આવશે. રાણપુર મામલતદારને આવેદનપત્ર આપવા સમયે રાણપુર તાલુકા કોળી સમાજના આગેવાનો સહિત મોટી સંખ્યામાં લોકો હાજર રહ્યા હતા.

ભારતનું શાસ્ત્રીય સંગીત જ વિશ્વના સંગીતનું મૂળ, આવતી પેઢી માટે આપણી જવાબદારી

લોકભારતી સણોસરામાં 'સ્પીકમેકે' અંતર્ગત યોજાયો પંડિત રિતેશ અને પંડિત રજનીશ મિશ્રાના સંગીત ગાયનનો કાર્યક્રમ

ઈશ્વરિયા,તા.૭ સનાતન ભારતનું સંગીત જ વિશ્વના તમામ સંગીતનું મૂળ છે, જે આવતી પેઢી માટે લઈ જવું તે આપણી જવાબદારી છે. આ હેતુ સાથે જ 'સ્પીકમેકે' અભિયાન સંસ્થા કાર્યરત છે, જે અંતર્ગત લોકભારતી સણોસરામાં મંગળવારે રાત્રે પંડિત રિતેશ અને પંડિત રજનીશ મિશ્રાના સંગીત ગાયનનો કાર્યક્રમ માણવા મળ્યો. અહીંયા આ સાધકોએ વિદ્યાર્થીઓ સંગીત રસિકો સાથે પ્રાસંગિક સંવાદ પણ કર્યો. જેમાં મળેલા સંદેશ મુજબ સનાતન ભારતનું પાલીતાણા સંગીત જ વિશ્વના તમામ સંગીતનું

મૂળ છે, જે આવતી પેઢી માટે લઈ જવું તે આપણી જવાબદારી છે. સૌને કાયમ શીખતાં રહેવા અને સંસ્કૃતિ સાથે જોડાઈ રહેવા શીખ અપાઈ હતી. ભારતીય કળા સંસ્કૃતિના આ હેતુ સાથે જ 'સ્પીકમેકે' અભિયાન સંસ્થા કાર્યરત છે. સારસ્વત ભવન લોકભારતીમાં આ હિન્દુસ્તાની શાસ્ત્રીય સંગીત ગાયન ઉપક્રમ યોજાઈ ગયો, જેમાં તબલા પર નીરજ ધોળકિયા અને પેટી પર પલાશ ધોળકિયા સંગત આપવા જોડાયાં હતાં. આ ઉપક્રમ સંદર્ભે 'સ્પીકમેકે' ભાવનગર એકમના સ્વયંસેવક સંયોજક ઉદય ભટ્ટે વાત કરી અભિયાનનો હેતુ વિદ્યાર્થીઓ સાથે અનુભૂતિનો જણાવી પ્રવૃત્તિનો ચિતાર આપ્યો હતો. પ્રારંભે લોકભારતીના વિશાલ ભાદાણી દ્વારા સંસ્થા વતી આવકાર અપાયો અને આ શાસ્ત્રીય જ્ઞાન માણવાના મૂલ્યવાન અવસરની પ્રસન્નતા વ્યક્ત કરી હતી. સંસ્થાના વડા અરુણભાઈ દવે, રામચંદ્રભાઈ પંચોળી, હસમુખભાઈ દેવમુરારી, કાંતિભાઈ ગોઠી અને કાર્યકર્તા પરિવાર સાથે વિદ્યાર્થીઓએ રસપૂર્વક આ કાર્યક્રમ માણ્યો અને મોજ તથા તાલ સાથે ગાનમાં પણ સહભાગી થયાં હતા.

સિહોરમાં ભારે રસાકસીભર્યા માહોલમાં બાર એસો.ની ચૂંટણી થઈ, જીત્યા બંને પક્ષ!

પ્રમુખપદ માટે શરદચંદ્ર ભટ્ટ અને કમલેશ રાઠોડ વચ્ચે જંગ ખેલાયો, બંને ઉમેદવારોને સમાન મત મળતાં

સિહોરમાં બાર એસો.સિયેશનની ચૂંટણી ભારે રસાકસીભર્યા માહોલ વચ્ચે યોજાઈ હતી. પ્રમુખપદ માટે કમલેશભાઈ રાઠોડ અને શરદચંદ્ર ભટ્ટ વચ્ચે જંગ ખેલાયો હતો. મતદાન બાદ મતપેટી મુલતા બંને ઉમેદવારોને સમાન ૨૬-૨૬ મત મળતાં ચૂંટણી પરિણામ ટાઈ રહ્યું હતું. જેને લઈ વકીલ મંડળમાં ઉત્સુકતા જોવા મળી હતી. બંને ચૂંટણી અધિકારીઓ અને વકીલ મંડળની સંમતિથી નિર્ણય લેવાયો કે પ્રથમ ૬ મહિના કમલેશભાઈ રાઠોડ પ્રમુખ તરીકે અને પછીના ૬ મહિના શરદચંદ્ર ભટ્ટ પ્રમુખ તરીકે ફરજ સંભાળશે. જ્યારે ઉપપ્રમુખ પદ માટે મનીષભાઈ બી. ગોહિલ અને જયંતીભાઈ ચૌહાણ વચ્ચે ચૂંટણી જંગ થયો હતો. જેમાં મનીષભાઈ ગોહિલને ૩૭ મત મળતાં તેઓ જંગી બહુમતિથી વિજેતા બન્યા હતા. મંત્રી પદ માટે મિહિર જી. ભટ્ટ અને હમીદભાઈ મકવાણા દ્વારા ફોર્મ



ભરવામાં આવ્યા હતા. પરંતુ હમીદભાઈ મકવાણાએ ફોર્મ પરત ખેંચતાં મિહિર જી. ભટ્ટ બિનહરીફ જાહેર થયા હતા. ખજાનચી પદ માટે ફરીદાબેન પઠિયા અને નેહલબેન ખોખરા વચ્ચે ચૂંટણી યોજાઈ હતી, જેમાં ફરીદાબેન પઠિયા વિજેતા બન્યા. કુલ ૫૩ મતદારોમાંથી એક મતદાર બહારગામ હોવાને કારણે ભાવન મતદારો દ્વારા ૧૦૦ ટકા મતદાન નોંધાયું હતું.

રેશનીંગના ૭૦૦૦ કિલો ચોખાના જથ્થા સહિત રૂ.૩.૩૦ લાખનો મુદ્દામાલ ઝખ્ખે

પાલીતાણા,તા.૭ પાલીતાણાના ગામોમાંથી રેશનીંગના ચોખાનો જથ્થો ગ્રાહકો પાસેથી ખરીદ કરી જીઆઈડીસીમાં એકઠો કરી તથાજના ગાંઠડ ગામે વેચતા પહેલા જ પાલીતાણા પુરવઠા વિભાગે ઝડપી પાડ્યો હતો. અને ૭૦૦૦ કિલો ચોખા અને વાહન જમ કરી સીઝ કરવામાં આવ્યું છે. રેશનીંગનો ચોખાનો જથ્થો ગ્રાહકો પાસેથી મેળવી પાલીતાણા જીઆઈડીસીમાં એકઠો કરવામાં આવે છે અને ત્યાંથી તથાજ તાલુકાના દાંઠડ ગામે મોકલવામાં આવતા હોવાની પાલીતાણા મામલતદારને બાતમી મળતા પાલીતાણા એસટી રોડ પર નાયબ મામલતદાર સહિતની ટીમે ચોખાનો જથ્થો ભરેલા આઈસર વાહનને અટકાવી તપાસ કરતા રેશનનો ચોખાનો જથ્થો હાથ લાગ્યો હતો. જેથી ૧,૯૩,૦૦૦ની કિંમતના ૭૦૦૦ કિલો ચોખા અને ૧,૪૦,૦૦૦ની કિંમતના આઈસર વાહનને જમ કર્યો હતો. પુરવઠા વિભાગે કરેલી પ્રાથમિક તપાસમાં પાલીતાણા ખાતે ઈરફાનભાઈ માંડવીયાના ગોડાઉનમાં ગ્રાહકો પાસેથી ખરીદેલા ચોખાનો જથ્થો રાખવામાં આવ્યો હતો અને ત્યાંથી તથાજ તાલુકાના દાંઠડ ગામે ડી.એમ. ટ્રેડર્સમાં મોકલવાનો હતો. જમ કરેલ ચોખાના જથ્થાને સરકારી ગોડાઉનમાં મૂકી વધુ તપાસ હાથ ધરવામાં આવી છે.

સમઠીયાળા ગામે સંત કહળસિંહજી બાપુનો ૧૩૨મો નિર્વાણ તિથિ મહોત્સવ ઉજવાયો

ઉમરાળા,તા.૭ ઉમરાળા તાલુકાના સમઠીયાળા ગાંગાસતીજી સેવા ચેરીટેબલ ટ્રસ્ટ દ્વારા આયોજિત પરમ પૂજ્ય સંત શ્રી કહળસિંહજી બાપુની ૧૩૨ મી નિર્વાણ તિથિ મોહત્સવ તા.૦૩ને ગુરુવાર (પોષ સુદ - ૧૫ પુનમ) ના રોજ તિથિ નિમિત્તે પગયાત્રાનું આયોજન કરાયું હતું જેમ બાપુની ટેક પ્રમાણે સવારે ૪ કલાકે ગંગાસતી પાનબાઈ આશ્રમ સમઠિયાળાથી બાપુના રથ લઈને પગયાત્રાનો પ્રારંભ થયો ત્યારબાદ સાત ગામના હનુમાનજી મંદિરે પહોંચ્યો અનુક્રમે ૪:૧૫ કલાકે જુના સમઠિયાળા ગામે, ૫ કલાકે ઈંગોરાળા ગામે, ૬ કલાકે પીજડીયા ગામે, ૭ કલાકે નવા રાજપીપળા ગામે, ૭:૧૫ કલાકે જુના રાજપીપળા ગામે, ૮:૩૦ કલાકે કાંપરડી ગામે, ૯:૩૦ કલાકે બોચડવા ગામે, ૧૦:૩૦ કલાકે ચલ્લાડીયા ગામે, ૧૧:૩૦ કલાકે ભોજવદર ગામે, તથા ૧૨:૩૦ કલાકે અંતિમ ચરણમાં ગંગાસતી આશ્રમ સમઠિયાળા ખાતે શોભાયાત્રા પહોંચી હતી મોટી સંખ્યામાં ભાવિક ભક્તોએ દર્શન લાભ લીધો હતો ત્યારબાદ મહાપ્રસાદનું આયોજન કરાયું હતું.

ભાવનગરમાં ઓલ ગુજરાત ઈન્ટર કોર્પોરેશન ક્રિકેટ ટુર્નામેન્ટનો પ્રારંભ કરાવતા કેન્દ્રીય રાજ્ય મંત્રી નિમુબેન

ભાવનગર,તા.૭ ભાવનગર મહાનગરપાલિકા દ્વારા આયોજિત ઓલ ગુજરાત ઈન્ટર કોર્પોરેશન ક્રિકેટ ટુર્નામેન્ટનો ભવ્ય પ્રારંભ કેન્દ્રીય રાજ્ય મંત્રી નિમુબેન બાંભણીયા દ્વારા કરાવવામાં આવ્યો હતો. આ તકે ભાવનગરના મેયર ભરતભાઈ બારડ, અમદાવાદ મેયર પ્રતિભાબેન જૈન, સુરત મેયર દેશભાઈ માવાણી, ગાંધીનગર મેયર મીરાબેન પટેલ તથા ભાવનગર મેયર વિનોદભાઈ ખીમસુયાની વિશેષ ઉપસ્થિતિ રહી હતી. ભાવનગર સહિત રાજ્યની કુલ ત્રણ મહાનગરપાલિકાઓ વચ્ચે આ ક્રિકેટ ટુર્નામેન્ટ તા. ૬ જાન્યુઆરીથી તા. ૯ જાન્યુઆરી, ૨૦૨૬ દરમિયાન યોજાશે. ટુર્નામેન્ટની પ્રથમ મેચ યુનિવર્સિટી ગ્રાઉન્ડ ખાતે જામનગર અને બરોડા મેયર ઈલેવન વચ્ચે રમાઈ હતી. કેન્દ્રીય રાજ્ય મંત્રી નિમુબેન બાંભણીયાએ ટોસ ઉછાળી મેચનો સત્તાવાર પ્રારંભ કરાવ્યો હતો. આ પ્રસંગે કેન્દ્રીય